



இன்றைய செய்தி நாளைய வரலாறு
முரசொலி



நிறுவனர் : கலைஞர் மு. கருணாநிதி

புதித்கிழமை 06.05.2026

மக்களுக்கு என்ன குறை வைத்தார்?

2021 ஆம் ஆண்டு முதலாவது கருணாநிதி ஸ்டாலின் மீது நம்பிக்கை வைத்து தமிழ்நாட்டு மக்கள் வாக்களித்தார்கள். நம்பி வாக்களித்த மக்களின் நம்பிக்கையைக் காப்பாற்றினார் தீராவிட நாயகன். கொடுத்த வாக்குறுதிகள் அனைத்தையும் நிறைவேற்றிக் கொடுத்தார்.

'தீராவிட மாடல் ஆட்சி அமைந்தால் மகளிருக்கு கட்டணமில்லா விடியல் பயண வசதி செய்து தருவோம்' என்று சொன்னார். ஆட்சி அமைத்ததும் உடனடியாக அதற்கான கையெழுத்துப்போட்டார். பேருந்துகளில் பெண்களுக்குக் கட்டணமில்லை என்ற நிலையை உருவாக்கினார். இதனை 'ஸ்டாலின் பஸ்' என்றே மகளிர் அழைத்தார்கள்.

"மகளிருக்கு மாதம் தோறும் கலைஞர் பெயரில் உரிமைத் தொகையாக ஆயிரம் ரூபாய் வழங்குவோம்" என்று சொன்னார். 1.31 கோடி மகளிர் மாதம்தோறும் உரிமைத் தொகை பெறுகிறார்கள். நம்மைப் பார்த்து பல மாநிலங்களில் கொடுக்கிறார்கள்.

மகாராஷ்டிரா மாநிலத்தில் 15 லட்சம் பேரை இத்திட்டத்தில் இருந்து நீக்கினார்கள். அதுபோலத் தமிழ்நாடு யாரையும் நீக்காமல், விடுபட்டவர்களையும் சேர்த்தது. இதுதான் மாண்புமிகு முதலமைச்சர் மு.க.ஸ்டாலின் அவர்களின் சிறப்பு ஆகும். யாருக்கெல்லாம் தேவை என்பதை மனுக்கேட்டு வாங்கி தகுதி இருப்பின் வழங்கிய முதலமைச்சரைத் தமிழ்நாடு பெற்றது. 'எங்க அண்ணன் ஸ்டாலின் கொடுக்கும் மாதாந்திர சீர்' என்றே மகளிர் மகிழ்ந்தார்கள்.

மகளிர் உரிமைத் தொகையை தடுக்கப் பார்த்தார்கள். அதைக் கண்டு கொள்ளாமல் இருக்கவில்லை மாண்புமிகு மு.க.ஸ்டாலின். பிப்ரவரி, மார்ச், ஏப்ரல் மாதங்களுக்கான முன்பணம் 3,000 ரூபாயைக் கொடுக்கச் சொல்லிவிட்டார் முதலமைச்சர். அத்தோடு கோடக்காலச் சிறப்புத் தொகுப்பாக 2,000 ரூபாயும் கொடுக்கச் சொல்லி விட்டார். இதன்படி 1.31 கோடி மகளிருக்கு 5 ஆயிரம் ரூபாய் பிப்ரவரி 13 அதிகாலையிலேயே போய்ச் சேர்ந்தது.

5 ஆயிரம் ரூபாய் கொடுத்தார் என்பதல்ல முக்கியம். இத்திட்டத்தை முடக்க நினைத்தவரின் சதியை முறியடித்துக் காட்டினார். அதுதான் முக்கியம்.

"தமிழ்நாட்டு மகளிருக்கு இந்த ஸ்டாலின் தந்த உறுதிமொழிதான் உரிமைத்தொகை. யார் தடை ஏற்படுத்தினாலும் அதிலிருந்து பின்வாங்க மாட்டேன்" என்பதை நெஞ்சுரத்தோடு மெய்ப்பித்தார்.

கடந்த ஜனவரி மாதம் பொங்கலின் போது 2.12 கோடி குடும்ப அட்டைதாரர்களுக்கு 3000 ரூபாய் பணத்தை பொங்கல் திருவிழாவை சிறப்பாகக் கொண்டாட தீராவிட மாடல் ஆட்சி கொடுத்தது. அதாவது இரண்டு மாதத்தில் 8 ஆயிரம் ரூபாய் தரப்பட்டது.

"பள்ளி மாணவ மாணவியருக்கு காலையில் சூடான, சுவையான உணவு வழங்குவோம்" என்று சொன்னார். 19 லட்சம் பிள்ளைகள் காலையின் உணவை பள்ளிகளில் பெறுகிறார்கள். இது மாணவர்களின் உடல் ஆரோக்கியத்தையும், உள்ளத்தில் உறுதியையும் அதிகமாக்கி இருக்கிறது. "என் பிள்ளைகள் வீட்டில் சூட சாப்பிடாமல் பள்ளிக்குப் போய்தான் சாப்பிடுகிறார்கள், அந்த உணவுதான் நன்றாக இருக்கிறது என்று சொல்கிறார்கள்" என்று எத்தனையோ தாய்மார்கள் பேசிய அளிப்பதை சமூக ஊடகங்களில் பார்த்தோம்.

'நான் முதல்வன்' என்ற திட்டத்தைக் கொண்டு வந்து அனைத்து இளைஞர்களுக்கும் தனித்திறமை பயிற்சி கொடுத்திருக்கிறார் முதலமைச்சர். இதன் மூலம் 48 லட்சம் பேர் பயனடைந்து இருக்கிறார்கள். இன்று பல லட்சம் மாணவர்கள் உயரிய பணியிடங்களைப் பெற்று முன்னேறி இருக்கிறார்கள்.

அரசுப்பள்ளியில் படித்து, மேற்கொண்டு கல்லூரியில் படிப்பை முடித்து வந்தவர்களை மீண்டும் கல்லூரிக்கு வரவழைக்க 'புதுமைப் பெண்', 'தமிழ்ப்புதல்வன்' திட்டங்கள் கொண்டு வரப்பட்டது. மாதம் தோறும் 9 லட்சம் மாணவ மாணவியர் ஆயிரம் ரூபாய் பெறுகிறார்கள். இதன் மூலமாக கல்வி நிறுவனங்களுக்குள் பெண்கள் வருவது அதிகம் ஆனது. கிராமப்புற மாணவர்கள் வாழ்வில் மலர்ச்சியை ஏற்படுத்தியது. மாண்புமிகு மு.க.ஸ்டாலின் 'அப்பா' என்று மாணவிகள் அதிகம் அழைக்கத் தொடங்கியது அதன் பிறகுதான்.

அரசு ஊழியர்களின் 22 ஆண்டு காலக் கோரிக்கை பழைய ஓய்வூதியம் ஆகும். கழக ஆட்சியில் இத்திட்டம் செயல் வடிவம் பெறும் என்று சொன்னார் தலைவர். அந்தக் கோரிக்கையை நிறைவேற்றி லட்சக்கணக்கான அரசு ஊழியர்களின் மனம் மகிழ வைத்த ஆட்சி நமது ஆட்சி.

கோவிட பெருந்தொற்று காரணமாக நிறுத்தி வைக்கப்பட்டிருந்த அகவிலைப்படி உயர்வை 2022 ஆம் ஆண்டு முதல் ஒன்றிய அரசிற்கு இணையாக உயர்த்தி வழங்கியதோடு, ஒன்றிய அரசுக்கு இணையாக காலதாமதமின்றி அகவிலைப்படி உயர்வு தொடர்ந்து வழங்கியது தீராவிட மாடல் ஆட்சி.

அரசு அலுவலர்கள் மற்றும் ஆசிரியர்களின் கோரிக்கையை ஏற்று, 01.10.2025 முதல் அரசுப் பணியாளர்கள் தங்களது ஈட்டிய விடுப்பினை ஒப்படைப்பு செய்து பணமாகப் பெற்றுக்கொள்ளும் நடைமுறையை மீண்டும் அரசு செயல்படுத்தியது.

நாட்டிலேயே வேறெங்கும் இல்லாத புதிய திட்டமாக அரசுப் பணியாளர்கள், விபத்தில் உயிரிழக்க நேர்ந்தால், 1 கோடி ரூபாயும், இயற்கை மரணமடைந்தால் 10 லட்சம் ரூபாயும், ஆயுள் காப்பீட்டுத் தொகையாக வழங்கியது.

எத்தகைய சூழலில் இவற்றைச் செய்து தந்தார் முதலமைச்சர் அவர்கள்? தமிழ்நாட்டுக்குத் தரவேண்டிய ஒன்றிய அரசின் வரிப்பகிர்வு ஆண்டு தோறும் குறைக்கப்பட்டது. ஒன்றிய அரசின் திட்டங்களுக்கான ஒன்றிய அரசின் நிதி குறைக்கப்படுகிறது. அந்த நிதியை முறையாக விடுவிப்பது இல்லை. ஒன்றிய அரசால் கொண்டு வரப்பட்டுள்ள GST மாற்றங்களால் மாநிலத்தின் வரி வருவாய் குறைந்து வருகிறது. இத்தகைய சூழலிலும் ஒவ்வொரு துறையிலும் பல்வேறு நலத்திட்ட உதவிகளை மாண்புமிகு மு.க.ஸ்டாலின் அவர்கள் செய்து கொடுத்தார்கள்.

இவை அனைத்துக்கும் மேலாக சாதிக் கலவரம் இல்லை. மதக் கலவரம் இல்லை. கும்பல் வன்முறை இல்லை. தொடர் வன்முறைகள் இல்லை என்ற அளவில் சட்டம் ஒழுங்கைச் சீரமைத்து அமைதியான நாடாக தமிழ்நாட்டை ஆக்கிக் காட்டினார். தமிழ்நாட்டு மக்களுக்கு என்ன குறை வைத்தார் தீராவிட நாயகன் மு.க.ஸ்டாலின்?

கழகத் தலைவர் மு.க.ஸ்டாலின் தலைமையில்

தி.மு.க. சட்டமன்ற உறுப்பினர்கள் கூட்டம்!

பொதுச்செயலாளர் துரைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில், நடைபெற்று முடிந்த சட்டமன்றத் தேர்தலில் தேர்ந்தெடுக்கப்பட்ட கழக சட்டமன்ற உறுப்பினர்கள் கூட்டம் 07-05-2026 வியாழக்கிழமை மாலை 5.30 மணி அளவில் சென்னை, அண்ணா அறிவாலயம், "கலைஞர் அரங்கில்" நடைபெறும்.

அதுபோது புதியதாகத் தேர்ந்தெடுக்கப்பட்ட சட்டமன்ற உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

"அண்ணா அறிவாலயம்"
சென்னை - 600 018
நாள் - 05-05-2026.



துரைமுருகன்
பொதுச் செயலாளர்,
தி.மு.க.

தமிழ்நாட்டு மக்கள் பா.ஜ.கவை முற்றிலும் புறக்கணித்துள்ளனர்!

மதச்சார்பற்ற முற்போக்குக் கூட்டணியில் தொடர்கிறோம்!

வைகோ, தொல்.திருமாவளவன் எம்.பி., பெ.சண்முகம், மு.வீரபாண்டியன் பேட்டி!

சென்னை, மே 6-
"தமிழ்நாட்டு மக்கள் பா.ஜ.கவை முற்றிலும் புறக்கணித்துள்ளனர்" என்றும் "மக்களின் தீர்ப்பை மதிக்கின்றோம்" என்றும் மதச்சார்பற்ற முற்போக்குக் கூட்டணிக் கட்சியின் தலைவர்கள் வைகோ, தொல்.திருமாவளவன் எம்.பி., பெ.சண்முகம், மு.வீரபாண்டியன் ஆகியோர் கூறியுள்ளனர்.



ம.தி.மு.க. பொதுச்செயலாளர் வைகோ, மக்களின் தீர்ப்பை மதிக்கின்றோம் என்று தெரிவித்தார். கடந்த 5 ஆண்டுகளில் தி.மு.க. அரசு பல்வேறு சாதனைத் திட்டங்களை நிறைவேற்றியுள்ளது என்றும், தி.மு.க.விற்கு பக்கப்பலமாக ம.தி.மு.க. துணை நிற்கும் என்றும் வைகோ கூறினார்.



தொல்.திருமாவளவன் எம்.பி., தமிழ்நாட்டில் காலூன்ற நினைத்த பா.ஜ.க.வின் எண்ணத்தை முறியடித்துள்ளோம் என்று விடுதலை சிறுத்தைகள் கட்சி தலைவர் தொல்.திருமாவளவன் தெரிவித்துள்ளார். விடுதலை சிறுத்தைகள் கட்சி மதச்சார்பற்ற முற்போக்குக் கூட்டணியில் தொடர்வதாக திருமாவளவன் கூறினார்.



பெ.சண்முகம், மு.வீரபாண்டியன்! பா.ஜ.க. அதி.மு.க., கூட்டணியை தோற்கடிக்க வேண்டும் என்ற தி.மு.க. தலைமையிலான மதச்சார்பற்ற முற்போக்குக் கூட்டணியின் நோக்கம் வெற்றி அடைந்துள்ளது என்றும், பா.ஜ.க.,வை தமிழ்நாட்டு மக்கள் முற்றிலும் புறக்கணித்துள்ளனர் என்றும் பெ.சண்முகம், மு.வீரபாண்டியன் ஆகியோர் தெரிவித்தனர்.



பெ.சண்முகம், மு.வீரபாண்டியன்! பா.ஜ.க., அதி.மு.க., கூட்டணியை தோற்கடிக்க வேண்டும் என்ற தி.மு.க. தலைமையிலான மதச்சார்பற்ற முற்போக்குக் கூட்டணியின் நோக்கம் வெற்றி அடைந்துள்ளது என்றும், பா.ஜ.க.,வை தமிழ்நாட்டு மக்கள் முற்றிலும் புறக்கணித்துள்ளனர் என்றும் பெ.சண்முகம், மு.வீரபாண்டியன் ஆகியோர் தெரிவித்தனர்.

மு.க.ஸ்டாலின் பெருமிதத்திற்குரியவர்!

ஆம் ஆத்மி தலைவர் அரவிந்த் கெஜ்ரிவால் பாராட்டு!

புதுடெல்லி, மே 6-
தமிழ்நாடு சட்டமன்றத் தேர்தலையொட்டி தி.மு.க. தலைவர் மு.க.ஸ்டாலின் அவர்களுக்கு அரவிந்த் கெஜ்ரிவால் அவர்கள் பாராட்டு தெரிவித்துள்ளார். அதில் அவர் கல்வி, சுகாதாரம், பெண்கள் மேம்பாட்டை கொள்கைகளாக முன்வைத்து மு.க.ஸ்டாலின் அவர்கள் தேர்தலை சந்தித்தார். தனது கொள்கைகளை முன்வைத்து தேர்தலை சந்தித்த மு.க.ஸ்டாலின் பெருமிதத்துக்குரியவர் என்று அரவிந்த் கெஜ்ரிவால் பாராட்டினார்!



மேலும் அவர் நாடு முழுவதும் மோடியின் செல்வாக்கு அதலபாதாளத் திற்குச் சரிந்துள்ள நிலையில், மேற்கு வங்கத்தில் வென்றது எப்படி? என்று ஆம் ஆத்மி தலைவர் அரவிந்த் கெஜ்ரிவால் கேள்வி எழுப்பியுள்ளார்.

மேற்குவங்க சட்டப்பேரவைத் தேர்தலில் பா.ஜ.க. வெற்றி பெற்றது குறித்து கேள்வி எழுப்பி ஆம் ஆத்மி தலைவர் அரவிந்த் கெஜ்ரிவால் சமூக வலைதளத்தில் பதிவிட்டுள்ளார். அதில், டெல்லி மற்றும் மேற்குவங்கத்தில் மோடி அலை வீசியபோது கூட பா.ஜ.க. வெற்றி பெறவில்லை என கூறியுள்ளார். 2015ல் டெல்லியிலும், 2016 மேற்குவங்கத்திலும் பா.ஜ.க. தலா வெறும் 3 இடங்களை மட்டுமே பெற்றது என குறிப்பிட்டுள்ளார்.

ஆனால், தற்போது நாடு முழுவதும் மோடியின் செல்வாக்கு அதலபாதாளத்திற்குச் சரிந்துள்ளது என சுட்டிக்காட்டியுள்ள அரவிந்த் கெஜ்ரிவால், டெல்லியில் கடந்த அண்டும், தற்போது மேற்கு வங்கத்திலும் பா.ஜ.க. வென்றது எப்படி என கேள்வி எழுப்பியுள்ளார்.

10 மாவட்டங்களில் மழைக்கு வாய்ப்பு!

சென்னை, மே 6-
சுமார் 1.5 கிமீ உயரத்தில் தெற்கு மத்தியப் பிரதேசத்தின் மையப் பகுதிகள் முதல் மன்னார் வளைகுடா வரை விரிப்பா, மரத்வாடா, உள் கர்நாடகா மற்றும் தமிழ்நாடு வழியாக ஒரு வளிமண்டல காற்றழுத்த தாழ்வு பாதை

(Trough) நிலவுகிறது. இன்று தமிழகத்தில் ஓரிரு இடங்களிலும், புதுவை மற்றும் காரைக்கால் பகுதிகள் லும், இடி, மின்னலுடன் கூடிய லேசானது முதல் மிதமான மழை யக்கூடும் என்று சென்னை வானிலை

ஆய்வு மையம் தெரிவித்திருந்தது. இந்த நிலையில் தமிழகத்தில் 10 மாவட்டங்களில் இன்று இரவு 7 மணி வரை மழை பெய்ய வாய்ப்புள்ளது என்று தெரிவிக்கப்பட்டுள்ளது.

சேலம், ராமநாதபுரம், நாமக்கல், திருச்சி, தேனி, நீலகிரி மற்றும் திருப்பத்தூர் ஆகிய மாவட்டங்களில் லேசான இடி, மின்னலுடன் கூடிய லேசானது முதல் மிதமான மழை பெய்ய வாய்ப்புள்ளது என்று தெரிவிக்கப்பட்டுள்ளது.